

# ASENSO ILIGANON!

THE OFFICIAL NEWSLETTER OF THE LONE CONGRESSIONAL DISTRICT OF ILIGAN CITY



**SOCIAL  
SERVICES**  
COVID  
RESPONSE  
**HOUSE BILLS  
AND LAWS**  
INFRA  
PROJECTS



**THE *Working*  
CONGRESSMAN**

**CONG. FREDERICK W. SIAO**  
Lone District of Iligan City





Republic of the Philippines  
**House of Representatives**  
LONE DISTRICT OF ILIGAN CITY



## THE WORKING CONGRESSMAN

Pinalangga kong Iliganon,

Dako ang akong damgo nga magmalambuon ang atong dakbayan sa Iligan apan dili nako kini mahimo kung ako lang. Ang panaghiusa ug pagtinabangay natong tanan gikinahanglan alang sa pagkab-ot sa tinuoray nga kalamboan.

Nag-awhag ako sa tanang Iliganon nga magpakabana sa mga lihoc nga makahatag ug malungtaron nga pag-uswag sa atong katilingban.

Sulod sa upat ka tuig nga pagpanerbisyo isip inyong representante, nagatoo ako nga daghan pa ang angay nga buhaton aron makab-ot ang atong tinguha alang kanatong tanan ug sa atong pinalanggang dakbayan. Akong gilantaw nga mahinungdanon gayud ang pagsalig sa atong isig katawo ug sa atong kaugalingon.

Nagatoo ako nga ang pagkamatinud-anon ug tinud-anay nga pagdumala, gikinahanglan usab alang sa malungtarong pag-uswag. Kini ang mga sumbanan sa akong tinud-anay nga pagpanerbisyo sa katawhan.

Sa atong pagpadayon, ako kanunay Inyong MASAligan, MASAndigan, ug MASAngpit.

**ASENSO ILIGANON!**

**REP. FREDERICK W. SIAO**  
Lone District of Iligan City





**1,711 KA TAWO, NAHATAGAN UG SERBISYONG MEDIKAL**

PINAAGI sa duha ka programa sa buhatan ni Congressman Frederick Siao, nahatagan ug medical assistance ang 1,711 ka mga Iliganon sa tuig 2020.

Ang Builders for the Future (BFF) Membership Assistance Program (BMAP), nakaserbisyo sa 1,416 ka tawo, samtang adunay 295 nga naserbisuhan pinaagi sa Northern Mindanao Medical Center (NMMC).

Nagahatag ang BMAP ug financial assistance alang sa pagpalit ug tambal, pagbayad sa ospital, ug lubong sa mga mipanaw nga minahal sa kinabuhi. Available ang programa gikan Lunes hantod Biyernes, 8:00 a.m. hantod 4:30 p.m.

Ang NMMC, nagatabang sa mga adunay mas komplikadong sakit sama sa ovarian cancer, goiter, breast cancer, ug uban pa.



**1,391 KA MGA ESTUDYANTE, NAHATAGAN UG DSWD EDUCATIONAL ASSISTANCE**

ADUNAY 1,391 ka mga estudyante sa senior high school nga anaa sa Technical Vocational Livelihood (TVL) Track ang nakadawat ug pinansyal nga tabang gikan sa Department of Social Welfare and Development (DSWD) sa niaging tuig nga gi-facilitate sa buhatan ni Congressman Frederick Siao.

Mao kini ang mga requirements sa pag-apply niining programa: Certificate of Indigency; School ID; Statement of Account; Certificate of Enrollment; ug valid ID sa ginikanan o guardian.



**6,861 KA SENIOR CITIZENS, NAKADAWAT UG DSWD ASSISTANCE**

GIHATAGAN sa Department of Social Welfare and Development (DSWD) ang 6,861 ka senior citizens ug ayudang pagkaon sama sa bugas, kape, ug canned goods sa tuig 2020 pinaagi sa buhatan ni Congressman Frederick Siao.

Gihatod mismo sa mga balay-balay ang ayuda aron dili na maglisod sa pagkuha pa niini ang mga senior citizens. Dako kining natabang kanila hilabi na tungod sa nasinating krisis sa katawhan tungod sa pandemya.

**12,900**  
**KA MGA ESTUDYANTE,**  
**NATABANGAN SA**  
**PROGRAMANG HOPE**



Sa Academic Year 2019-2020, nakahatag ug financial assistance ang programang Helping Other People through Education (HOPE) sa 13,938 ka mga estudyante sa Iligan City.

Lakip sa mga requirements niining programa mao ang paggasto sa kwarta alang sa lamang sa pag-eskwela sa bata ug ang regular nga pag-sumite sa Report of Grades gikan sa ilang tulonghaan.

Ang HOPE usa ka personal nga programang gisugdan sa pamilya Siao aron matabangan ang mga estudyante nga mahuman sa ilang edukasyon sa elementary ug high school.





## AYUDA, GIPANGHATAG SA MGA PINAKA-APEKTADONG SEKTOR SA COMMUNITY QUARANTINE

Ayuda, gipanghatag sa mga pinakaapektadong sektor sa community quarantine

GIKAN sa bulan sa Marso hangtod sa Oktubre, nagpang apud-apod si Congressman Frederick Siao ug kapin sa 7,000 nga food packs,

4,000 nga face masks, ug 800 nga face shields sa mga nagkalain-laing sektor lakip ang trisikad drivers, habal-habal drivers, Bajaj drivers, persons with disabilities (PWDs), single parents, senior citizens, LGBTQ+ members, ug mga residenteng

napailalum sa granular lockdown sa nagkalain-laing barangay.

Tungod sila ang pinakaapektadong mga sektor sa nahitabong quarantine sa dakbayan, sila ang unang gihatdan ug tabang ni Congressman Siao.

**18 milyon ka pamilya, mga LGU, nakabenepisyo sa Bayanihan Law**

LAKIP si Congressman Frederick Siao sa nagsuporta sa pag-apruba sa Bayanihan to Heal as One Act (Bayanihan 1) ug Bayanihan to Recover as One Act (Bayanihan 2) nga nagpondo sa Social Amelioration Program (SAP), Bayanihan Grant to Cities and Municipalities (BGCM), ug dugang cash assistance sa mga low-income families.

Ang tumong sa SAP mao ang paghatag ug cash assistance sa 18 million ka pamilya. Sa dakbayan sa Iligan, nakadawat ang kada pamilya ug 6,000 pesos gikan sa SAP ug ang local government unit (LGU), nakadawat ug 137.6 million pesos gikan sa BGCM.

**Congressman Siao, DepEd, Friends Radio, nag-partner alang sa Radyo Eskwela**

ARON makatabang sa mga estudyante sa modular learning niining panahon sa krisis, nakipag-partner si Congressman Frederick Siao sa Department of Education (DepEd) - Iligan ug Friends Radio aron mapatuman ang Radyo Eskwela nga nagsugod niadtong Agosto 2020.

DepEd ug educational content sa radyo aron matabangan ang mga estudyante sa pagtuon sa ilang mga leksiyon.

**Libre Sakay, Libre Kargada, solusyon sa MECQ transport crisis**

Niadtong bulan sa Oktubre, gipatuman ni Congressman Frederick Siao ang inisyatibang "Libre Sakay" ug "Libre Kargada" isip solusyon sa transport crisis nga epekto sa pagpatuman ug Modified Enhanced Community Quarantine (MECQ) sa dakbayan sa Iligan.

Ang "Libre Sakay" nga programa, naghatod sa katawhan gikan sa mga kabarangyan ngadto sa sentro sa dakbayan, mintras ang "Libre Kargada", naghatod sa mga tawo ug ilang mga baligya gikan sa kabukiran ngadto sa merkado.

**Congressman Siao, ATI, nagpahigayon ug training sa Urban Gardening**

KAUBAN ang Margeuries House of Goodies ug buhatan ni Congressman Frederick Siao, nagpahigayon ang Agricultural Training Institute (ATI) ug training sa urban gardening sa lain-laing barangay sa Iligan.

ug gardening ang mga lumulupyo sa urban areas sa Iligan aron dili sila mahutdan ug pagkaon sa panahon sa krisis.

Ginatawag kini ug Go Urban Gardening: Making Food Available (GUGMA) ug nagtumong ang programa mga matudluan





## Tambacan steel bridge, nahuman na

LIG-ON ug dili na dali maguba ang tulay sa Tambacan tungod gihimo na kining usa ka 'steel bridge.' Gisugdan ang proyekto niadtong Pebrero 2020 ug nahuman bulan sa Hulyo sa samang tuig. Gibuksan kini aron magamit sa publiko bulan sa Setyembre 2020.

Ang maong proyekto nagkantidad ug 4 milyones ka pesos ug aduna kini nakamuntar nga mga surveillance camera aron ma-monitor kini sa barangay council ug mga otoridad.

Tungod sa L.E.D. lights nga gasubay sa porma sa tulay, nagahatag kini ug kahayag sa mga residenteng muagi sa tulay kada gabie ug nahimo kining lugar nga atraksiyon sa dakbayan sa Iligan.

Kini nga proyekto nahitabo pinaagi sa pagtinabangay sa Barangay Tambacan Council ug ni Congressman Frederick Siao.



## Bag-ong San Miguel barangay hall, naalaang 'PBB House'

KAPAREHO ang disenyo ug hitsura sa Pinoy Big Brother (PBB) House ang bag-ong barangay hall sa San Miguel nga nagkantidad ug halos 5 million pesos.

Gipahigayon niadtong Disyembre 2020 ang blessing ug turnover ceremony sa maong proyekto.

Matod pa ni Congressman Frederick Siao, bisan pa'g dili niya kaalyado sa pulitika ang kapitan sa maong barangay, wala siya nagduha-duha ug pagsuporta ug paglihok sa maong proyekto alang sa katawhan.

Nabalita ang maong proyekto sa ABS-CBN News Facebook page ug nakaangkon kini ug pagdayeg sa daghang netizens kay naalaan kining bag-ong PBB House sa Mindanao.



## Multipurpose building, high school gymnasium sa Pugaan, nahuman na

PORMAL nang gidawat niadtong Disyembre 2020 sa Barangay Pugaan Council ang bag-ong multipurpose building nga nagkantidad ug 10 million pesos.

Gawas niini, gi-turnover usab ang bag-ong gymnasium sa Espiridion F. Encabo Memorial High School nga anaa gihapon sa maong barangay.

Nagpasalamat si Barangay Kapitan Virgie Raman kang Congressman Frederick Siao tungod nahatag na sa ila ang gipangandoy nga mga proyekto pinaagi sa iyang inisyatiba.

Daghan na ang napatukod ni Congressman Siao nga mga multipurpose facilities ug school buildings sa lain-laing barangay, lakip niini ang Barangay Pugaan, Maria Cristina, Buru-un, Mahayahay, Tubod, ug uban pa.



## Congressman Siao, nanumpa isip opisyal sa Army Reserve Force

PINAAGI sa kasulatan gikan sa opisina sa Presidente, gi-appoint si Congressman Frederick Siao isip Lieutenant Colonel sa Philippine Army Reserve Force.

Personal nga gitaod ang shoulder board ug cap niadtong Oktubre 9, 2020 ni Armed Forces of the Philippines (AFP) Chief Gen. Gilbert I. Gapay ug sa iyang kapikas nga si Atty. Maria Teresea Padilla-Siao sa 2nd Mechanized Infantry Brigade Headquarters sa Brgy. Maria Cristina.

## 7 KA AMBULANSYA, NADAWAT SA ILIGAN CITY

ADUNAY pito (7) ka mga ambulansya ang nadawat sa Iligan City gikan sa Department of Health (DOH) pinaagi sa inisyatiba ni Congressman Frederick Siao.

Ang matag ambulansya, nagkantidad ug 2.5 million pesos ug gipanghatag kini sa pito ka mga barangay: Rogongon, Pala-o, Hinaplanon, Buru-un, Saray, Sta. Filomena, ug Kabacsanan.

Gipili ang maong mga barangay base sa geographical location. Ang Rogongon ug Buru-un ang duha sa pinakalagyong mga barangay gikan sa sentro sa syudad. Ang Kabacsanan, anaa nakaplastar sa

kabukiran, ug ang ubang barangay, gituyo nga anaa sa saktong lokasyon aron maka serbisyo usab sa daghan pang kasilinganang barangay sa dakbayan sa Iligan.

"Limitado ra atong makuha nga units tungod limitado ang budget. Mao kining namili kita'g mga barangay nga strategic locations aron mabutangan ug mga ambulansya. Gusto nato ipakalat kini aron maapil sa coverage ang daghan pang areas sa dakbayan ug aron usab dali maka-respond sa lain-laing lugar kung adunay emergency," matud pa ni Congressman Siao.





# HOUSE BILLS AND

**170**

**AUTHORED  
HOUSE BILLS  
(2016-2020)**

**183**

**CO-AUTHORED  
HOUSE BILLS  
(2016-2020)**

## UNOM SA MGA BALAOD UG HOUSE BILLS NGA GIBUHAT NI CONG. FREDERICK SIAO



### **REPUBLIC ACT 11466**

Salary Standardization Law of 2019

SALARY INCREASE sa public school teachers



### **REPUBLIC ACT 11314**

Student Fare Discount Act

20% DISCOUNT sa mga estudyante sa air, land, ug sea transport



### **HOUSE BILL 02607**

Magna Carta for Barangays

SAKTONG SWELDO sa mga barangay officials;  
BASIC SERVICES ug FACILITIES sa mga barangay



### **HOUSE BILL 01986**

Establishing a general hospital to be known as the Iligan City General Hospital

Magtukod ug ILIGAN CITY GENERAL HOSPITAL nga ipailalum sa pagdumala sa Department of Health (DOH) aron kumpleto kini sa pasilidad ug ekwipo



### **HOUSE BILL 07530**

Declaring Iligan City a tourism development area

Apilon ang Iligan City sa NATIONAL TOURISM DEVELOPMENT PLAN para magpatukod ug imprastraktura sa turismo sama sa mga dalan ug tulay



### **HOUSE BILL 7048 & HOUSE BILL 7049**

Pagpakusog sa mga digital careers ug paghimong digital sa mga government transactions

Magbuhat ug mga programa alang sa TRAINING ug KALAMBOAN sa mga DIGITAL CAREERS ug paggamit ug DIGITAL TECHNOLOGY sa mga GOVERNMENT TRANSACTIONS aron mupaspas ang pagserbisyo sa katawhan



# LAWS




## BURU-UN SCHOOL OF FISHERIES, HIMUONG ILIGAN CITY POLYTECHNIC STATE COLLEGE

NAAPRUBAHAN na sa third ug final reading sa kongreso ang House Bill 07841, nga giduso ni Congressman Frederick Siao, nga nagtumong himuong Iligan City Polytechnic State College (ICPSC) ang Iligan City National School of Fisheries (ICNSF) sa Brgy. Buru-un.

Pinaagi niini, mapadako ang kapasidad sa maong eskwelahan ug magtudlo kini ug mga professional courses, sama sa fishery education, marine transportation, ug tourism, ug vocational courses sama sa welding, fishery, baking, ug hotel and restaurant services.

Kini nga kausaban, magpadako sa sweldo sa mga magtutudlo ug uban pang empleyado sa eskwelahan ug magpalambo sa ekonomiya sa Brgy. Buru-un.

Sa karon, gipasa na ang maong house bill sa Senado aron mauprabahan, ug isaka na dayon kini sa buhatan sa Presidente aron mapirmahan.



## PAGHATAG UG IRA SA 6 KA BARANGAY, NAAPRUBAHAN NA SA KONGRESO

APRUBADO na sa third ug final reading sa kongreso ang giduso ni Congressman Frederick Siao nga House Bill 7775 nga nagtumong maghatag ug official recognition sa unom (6) ka barangay aron mahatagan sila ug Internal Revenue Allotment (IRA). Kini sila ang Barangay (a) Acmac, (b) Ditucalan, (c) Luinab, (d) San Roque, (e) Upper Hinaplanon, ug (f) Ubaldo Laya.

Ang IRA ang bahin nga makuha sa mga barangay sa buwis nga makolekta sa national government kada tuig. Apan kinahanglan adunay official recognition ang barangay sa national government aron makadawat niini. Tungod wala pa'y official recognition ang maong mga barangay, dili pa sila makadawat ug ilahang IRA.

Gamit sa barangay ang IRA alang sa mga proyekto, honorarium sa barangay council, ug uban pang kalihokan alang sa kalamboan sa komunidad.

Sa pagkaron, gipasa na ang maong House Bill sa Senado aron mauprabahan, ug isaka na dayon kini sa buhatan sa Presidente aron mapirmahan.



# ASENSO IMPRASTRUKTUR, PROJECTS



## CONSTRUCTION OF THE ILIGAN CITY COASTAL BYPASS ROAD

Maghatag ug alternatibong ruta sa mga sakyanan aron makuhaan ang traffic sa syudad



## MULTIPURPOSE FACILITIES (GYM)

Maayong pasilidad alang sa mga kalihokan ug selebrasyon sa mga barangay



## SCHOOL BUILDINGS

Dekalidad nga mga pasilidad alang sa maayong edukasyon sa kabatan-unan



## FUTSAL COURT

Dekalidad nga sports facility alang sa mga hilig ug football ug ubang sports



## FARM-TO-MARKET ROADS

Pinaagi sa maayong dalan, mas sayon na sa farmers maghatod sa ilang mga produkto sa syudad.



## 'BAHAY NI KAP' SAN MIGUEL BARANGAY HALL

Lig-on nga bag-ong barangay hall ug susama ang disenyo sa Pinoy Big Brother (PBB) House





**TAMBACAN HANGING STEEL BRIDGE**

Hinimo kini sa lig-ong materyales ug adunay LED lights nga maghatag sa mga mangagi ug kahayagan kada gabie.



**CONSTRUCTION OF THE MANDULOG RIVER ESPLANADE**

Maghatag ug kalingawan, makadani ug investors, ug maghatag ug mga trabaho sa katawhan





## KAPIN 300 KA ESTUDYANTE, MIAPIL SA BFF YOUTH SUMMIT

ADUNAY 342 ka estudyante gikan sa lain-laing eskwelahan sa Iligan City ang miapil sa pinaka-unang Builders for the Future (BFF) Youth Summit niadtong Pebrero 1, 2020 sa BFF Gymnasium. Gipahigayon kini sa buhatan ni Congressman Frederick Siao.

Pinaagi sa tema nga "Strengthening Engagement: Youth Empowerment", tumong sa summit pukawon ang interes sa mga kabatan-unan sa serbisyo publiko ug maghatag sa ila ug oportunidad nga mapagawas ug mastoryahan ang ilahang panglantaw sa mga isyu sa katilingban ug mga solusyon niini.



## NATIONAL YOUTH LEADERS, MITAMBONG SA BFF YOUTH FORUM

MITAMBONG ang tulo (3) ka batan-ung national leaders sa Asenso Kabatan-unan Web Forum nga gipahigayon niadtong Agosto 12, 2020 ug Nobyembre 27, 2020 sa buhatan ni Congressman Frederick Siao.

Mitambong silang Infanta, Quezon Vice Mayor Lord Allan Ruanto ug former People's Television Network (PtTV) broadcaster Jules Guiang sa unang web forum diin gisaysay nila sa mga kabatan-unang Iliganon ang ilahang mga naagian isip mga youth leaders sa ilang komunidad.

Gisaysay usab ni 6th District of Isabela Province Rep. Faustino "Inno" Dy V sa ikaduhang web forum ang iyahang kaagi gikan sa panahon nga barangay captain pa siya hantod sa nahimo na siyang congressman.

Gipahigayon ang web forum pinaagi sa Zoom ug Google Meet na online conference applications, ug gitambungan kini sa mga kabatan-unan sa dakbayan sa Iligan.

Ang maong forum gi-organisa ni Derrick Siao, ang lead convenor sa BFF Youth.



## BFF YOUTH, NANGHATAG UG AYUDA SA FRONTLINERS

SA kasagsagan sa pandemya niadtong tuig 2020, pinaagi sa suporta ni Congressman Frederick Siao, nanghatag ang kabatan-unan sa Builders for the Future (BFF) ug ayuda sa frontliners isip tabang sa ilang pagserbisyo sa katawhan sa Iligan.

Usa kini sa mga kalihokan ni Congressman Siao sa pagresponde sa krisis nga dala sa COVID-19 pandemic. Gawas sa frontliners, nanghatag usab iyang buhatan ug ayuda sa mga sikad drivers, habal-habal drivers, bajaj drivers, ug uban pang daily income earners.





# TESTIMONIES


“ Nagpasalamat ko sa atong mahal na kongresista sa pagpanghatag nila aning ayuda para sa mga PWD. Nagpasalamat usab kami’g dako nga wala gyud mi nila kalimti luyo sa COVID-19.

**PEDRO JAGONIA**  
President  
PWD Maria Cristina Chapter



“ Nagsakit ko og breast cancer. Dako kaayo kog pasalamat ni Congressman Siao sa iyang programa. Gitabangan ko sa akong chemotherapy. Kung wala siya, di gyud ko ma-chemo, dili pud ko makakuha’g tambal kay wala gyud mi’y pang-kita sa akong bana. Maong dako kaayo ko’g pasalamat kang Congressman Siao.

**RIZZA SEBAGA**  
Breast Cancer Patient  
Brgy. Hinaplanon, Iligan City



“ Usa ko sa natabangan sa atong halangdong Congressman Frederick Siao pinaagi sa operasyon sa mata sa cataract. Kalooy sa Diyos, sa pagkakaran, okay na gyud ang akong panan-aw sa duha gyud nako ka mga mata. Dako kaayo kog pasalamat sa atong Congressman sa iyang pagtabang kanamo. Zero balance gyud ang among hospital bill.

**NENITA V. CABUSAS**  
Cataract Patient  
Brgy. Acmac, Iligan City



“ Pinaagi sa partnership sa National Kidney and Transplant Institute ug sa opisina sa atong congressman, natabangan gyud intawon akong Kuya Arn nga adunay End Stage Renal Failure.

Uban sa among pamilya, we hope and pray nga magpadayon ang sama niini nga programa with initiative sa atong tinahod nga congressman kay dako gyud kaayo ni nga tabang hilabi na sa mga katawhan nga aduna’y problema sa panglawas.


To Congressman Frederick Siao, sir, thank you so much.

**MARIANE OSABEL**  
Patient’s Sibling  
Brgy. Villa Verde, Iligan City



“ Dako kaayo nako ning pasalamat isip usa ka working student kay dako na jud kaayo ni’g tabang sa akong pag-eskwela. Salamat kaayo, Cong, sa wala’y undang nga pagsuporta sa amoang pamilya labi na kay wala na kami’y ginikanan. Salamat kay imo mi gi-suportaan sa among pag-eskwela ug gitagaan mi nimo ug chance nga makahuman ug makab-ot namo ang among pangandoy.

**JARMIS VALEN TALADUA**  
Brgy. Luinab, Iligan City



“ Bilib ko aning atong Congressman. Bisag dili mi pareha’g kolor niadtong eleksyon, wala gyud niya kalimti ang Barangay Tubod. Wala pa ko’y gihangyo ni Congressman nga ningbalibad. Mao nang salute gyud ko ni Congressman Siao.

**DIOSDADO L. CABAHUG**  
Chairperson, Brgy. Tubod






# VISION

*Ang pagpanday sa usa ka competitive nga syudad haom sa tigpatigayon, hilayo sa kagubot, ug adunay tinud-anay nga kalamboan sa katilingban sa Iligan.*




[www.freddiesiao.com](http://www.freddiesiao.com)

 [congressmansiao](#)

 [asensoiliganontv](#)


 [bit.ly/freddiesiao](#)

 [freddie.siao](#)

 [freddie\\_siao](#)

**Manila Office:**

Room 402 South Wing Building, House of Rep.,  
Batasaan Complex, Quezon City 1126

 **+632 931 - 6393 / 931 - 5001 loc.7243**

**District Office:**

3/F Rios Enterprises Bldg., Tambo Hi-Way,  
Brgy. Hinaplanon, Iligan City 9200

 **+63 302 - 4582**